

احمد ھادی مقصودی .

# طہارت

عبادات اسلامیہ مجموعہ سینک

ایکنچی جزئی

ابتدائی مکتبہ رنک ایکنچی صنف شاگردلہری ئوچون

باسوب تاراتوچیسى :

طوکیدو دا مطبعہ اسلامیہ

۱۹۳۰ نجی یل .

احمد ھادی مقصودی .

# طَهَارَت

عبادات اسلامیه مجموعہ سینک

ایکدنچی جزئی

ابتدائی مکتبلہر نك ایکدنچی صنف شاگردلہ دی ٹوچون

باسوب تاراتو چیمسی :  
طوکیو دا مطبعۂ اسلامیه  
۱۹۳۰ نجی یل .

# بِسْمِ اللَّهِ الرَّحْمَنِ الرَّحِيمِ

(۱) ان الاسلام نظيف فتظفوا، فانه لا يدخل الجنة

الا نظيف .

معناسى : اسلام دينى پاك ديندر . بس پاك بولورغه طرشكز . پاك بولماغان  
كشى ، جنتكه كرمهس .

(۲) بنى الدين على النظافة . معناسى :

اسلام دينى پاكلك اوستينه توزلمشدر .

دينمز اسلام دينى بيك حق و بيك پاك بر ديندر . بنده له رگه هر طوغر

يده بيك پاك بولو ايله بويورادر . مسلمان بولغان كشينك ، كوكللى يامان

خلقلاردان و ياوز فكرلهدان تهنى ، كيديمى ، يورطى ، يبرى هم آشى ،

صوى هر بر نجسلهدن پاك بولماق تيدشليدر . خصوصاً نماز او قوغانده

و باشقە عبادتلەرنى قىلغان زاماندا، مسلمان كىشى يىگرەك دە پاك بولماق  
لازمدر.

## طَهَارَت

نماز او قوياچاق كىشىگە تەنى، كىيىمى و اورنى ھەر تورلى نەجسەردەن،  
پاك بولماق و دىخى شرىعت بويورغان رەوشچە، سو ايله تيشلى اعضاءەرنى  
يوب، طهارت آماق فرضدر.

طهارت آغاندا اوشبو (۸) تورلى اش قىلنادر:

(۱) طهارت آچاق كىشى، پاك سو ايله اول استىجا قىلدور، يعنى

عورتلەرنى نەجسەدن پاكلەر (۲) آندان سوڭ بلەزكلەرنە قدر ايكى قولنى

يوار، (۳) آندان سوڭ اوچ مرتبە آغزىنى يوار، (۴) آندان سوڭ اوچ

مرتبە بورىنى يوار، (۵) آندان سوڭ اوچ مرتبە يوزىنى يوار، (۶) آندان

سوڭ اوچ مرتبە ترسەكلەرنە قدر ايكى قولنى يوار، (۷) آندان سوڭ

اوجلرنى و بارماقلىرىنى صوغە چلاتوب، ايكى قولى ايله اول باشىنە سوڭرە

قوللارنى سوڭرە موينىنە مسح (۱) قىلدور

(۸) آندان سوڭرە طوبوقلرئە قدر، اوچ مرتبە ايكى آباغىنى يوار. يوزىنى

يوغانده، ماڭلايندهغى جەج طوغرىسندان آۋب ايكى قولاقينه و ايىك آستينه  
قدەر بولغان ھەر يىرىنە سو تىرور . و دخی قاشقە و صاقالنىڭ ايىك طوغر-  
يسندەغى، توكلەرىنە دە سو تىرور . ( ۲ ) قوللارینی و آياقلارینی بوغانده،

( ۱ ) مسح قىلماق اشقوماق ، دىمكىدر . باشقە و قولقلارغە مسح قىلونك رەوشینی  
معلم كورسەتەلى .

( ۲ ) اوشبو توكلرنىڭ آستىندەغى تىلەر كە سو تىررمەك فرض توكل بلكە  
سنتدر . صاقالنىڭ ايىك طوغرىسندە بولماغان توكلارینە سو تىررمەك لازم توكلدر .  
بارماق آرالرىنە و يوزوك آستينه ، سو تىرمى قالماس . ترسەكلەرىنى و طوبو-  
قلارینی دە يووار . اگر دە آياقلارى چىتكلى بولسە ، چىتكەلەرىنىڭ يوزینه اوچ  
بارماق قدەر مسح قىلور .

نمازنى طهارتسىز اوقو درست بولورمى ؟ طهارت آلونك رەوشى نىچك يعنى طهارت  
آلۇچى اول نى قىلور ؟ سوكرە نىلەر قىلور ؟ يوزینی قايدان قايا قدەر يووار ؟ قاش ،  
مىيىق و صاقالغە سو تىرلورمى ؟ قوللارینی و آياقلارینی بوغانده ، بارماق آرالرىنە  
ھەم يوزوك آستىلارینە ، سو تىررمەك كىرەك بولورمى ؟ ترسەكلەر و طوبوقلار اون-  
لەرى يوولورلارمى ؟ آياقلارى چىتكلى بولغانده ، نى قىلور ؟

# طهارتنڭ فرض، سنت، و

## مستحبلىرى.

طهارتنڭ فرضلىرى (۴) در: ۱) يوزنى يوماق، ۲) ترسەكلەرىنە قەدەر  
ايكى قولنى يوماق، ۳) باشنىڭ چارىكى قەدەرىنە مسح قىلماق، ۴) طوبوقلىرىنە  
قەدەر ايكى آياقنى يوماق.

طهارتنڭ مشهور سنتلىرى (۱۵) در:

- ۱) طهارتنى بىسملە اىلە باشلاماق. ۲) كوكلىمدەن نىت قىلماق. ۳) بلەزكلەرىنە  
قەدەر ايكى اوچلارنى يوماق، ۴) مسواك كىبى بىر نەرسە اىلە تىشلەرىنى پاكە -  
مەك، ۵) اوچ مرتبە آغزىنى يوماق، ۶) اوچ مرتبە بورىنىنى يوماق، ۷)  
صاقالىنى آراشدرماق، ۸) بارماقلارنى آراشدرماق، ۹) يوز، قول و  
آيانلارنى اوچەر قات يوماق، ۱۰) اوڭ قول و اوڭ آياقنى سولالارنىڭ اوڭ  
يوماق، ۱۱) باشنىڭ ھەر يىرىنە مسح قىلماق، ۱۲) ايكى قولاققە مسح  
قىلماق، ۱۳) قول آرقالرى اىلە مويىغە مسح قىلماق، ۱۴) طهارتنى معلوم  
ترىبى اىلە آتماق، ۱۵) طهارتنى بىر طوتاشدىن آلوب بىر مەك.

طهارتنڭ مستحبلرى (۴) دز : ۱) طهارت آغاندە قېلەغە قارشى  
 طورماق، ۲) سو چەچرە مەسەك يېيەك بېردە طورماق، ۳) صووينى اوزى  
 حاضرلەمەك، ۴) طهارت آوب بتر كانچى تواضىلى قىافتدە بولماق.  
 طهارتنڭ فرضلەرى نېچەدر؟ بېلەردر؟ سەللەرى نېچەدر؟ نېلەردر؟ مستحبلەرى  
 نېچەدر؟ نېلەردر؟

## طهارتنڭ مكر وه و مفسدلهرى . (۱)

طهارت آغاندە اوشبو (۷) تورلى اش مكر وهدر : ۱) صونى كوب نو كوب  
 اسراف قىلماق، ۲) اوڭ قولى ايله بورون سنگرمەك، ۳) اعضاءلارنى  
 اوچدان آرتق يا كيم يوماق، ۴) باشقە ايكى قات مسح قىلماق، ۵) يوزگە  
 صونى قاتى اورماق، ۶) صونى كشىدان صالارتماق، ۷) طهارت آغاندە  
 دنيا سوزلەرى سويلەمەك

طهارتنڭ مفسدلهرى (۸) نر، يعنى اوشبو (۸) تورلى اش طهارتنى

بوزادر :

(۱) عورتدان نجس يا باشقە ذات كېلمەك، ۲) جراحەتدان قان، ارن يا صارى

صو آقماق ، ۳) بورون قانماق ، ۴) كوزدان لايالى بهش آقماق ، ۵) آوز  
طوليسنچه آش ياكه آزغنه بولاده قان قوسماق ، ۶) ياتوب ياكه سويه لوب  
يوقوغه كېتمەك ، ۷) تيلروب يا ايسروب آگسز بولماق ، ۸) نماز اچنده  
طاوش ايله كولمەك

جَراحیته نگان ييردن قان ، ارن و صارى صو كېي نهرسه آزغنه چغوب ،  
چېتکه جه يلورلك بولماسه ، طهارت بوزلماس . ودخى تيرله و ايله ، كوزدان  
لايلاسز بهش كيلو ايله ، آغزدان قاقرق كيلو ايله طهارت بوزولماس  
طهارتسز كشيگه ، مصحف شريفنى و آيت يازلغان كاغده رنى طوتو  
مكروهدر . اما بوقچا آرقلى طوتو ، درست بولور . طهارتسز كوئىنچه قرآن  
اوقو ، مسجدكە ، كرو و قبرستانغه بارو درستدر . اوشبو اشهرنى طهارت يا  
تيم ايله قياو مستحيدر .

(۱) مفسد بوزوچى ديمكدر .

طهارتتك مکروهلهرى نیچه در ؟ نپا در ؟ طهارتتك مفسدلهرى نیچه در ؟ نپا در ؟  
جراحیتهك نجسى چیتکه جه یلورلك بولماسه طهارت بوزلورى ؟ تیرله و سبیلی ، كوز  
دهن لایلا مز بهش كيلو سبیلی ، آغزدان قاقرق كيلو سبیلی ، طهارت بوزلورى ؟  
طهارتسز كشيگه مصحف شريفنى طوتو درست بولورى ؟ طهارتسز كوئىنچه قرآن  
اوقو مسجدكە كرو قبرستانغه بارو درست بولورى ؟



## چیتکله رگه مسح.

آياقلارينه چیتکله رينى، طهارتاي وقتده كيگان كشي ايكنچي طهارت  
آلغانده آياقلارينى يوماس، بلكه چیتکله رينك يوزله رينه مسح گنه قیلور. شول  
ده وشچه، كه قول بارماقلارينى صوغه چلاتوب هر ايكي قولينك اوچ اورتا  
بارماقلارينى، چیتکله رينك يوزله رينه يانقزورده، طوبوقلارينه طابا طارتور.  
شوندان صوك چیتکله رينك يوزله رنده، اوچ بارماق زورلغى قدهر يووش صز -  
قلار حاصل بولور. مسح قیلور شولدر. مَسْحُكَ مَدَّتِي (۱) مُقِيمٌ (۲)  
كشيگه بر ته ولك، یعنی (۲۴) ساعتدر، مَسَافِرٌ (۳) كشيگه اوچ ته ولك،  
یعنی (۷۲) ساعتدر. مَدَّتْكَ بَاشِي چیتکله رنى كيگانده، آنغان طهارتك  
بوزلادان وقتندان حساب قیلنور. مَدَّتِي طولغان چیتکله رگه مسح قیلور درست  
بولماس. كون ايتك، كيدز ايتك، قالون طولوا اويوق هم طوبوقنى قابلارلق  
بالنورى بولغان كلوش هر برسى چيتك حكمنده درلهر. نَجَسْدِن پاك بولوب،  
طهارتلى وقتده كييلگان بولسالار، آنلارغه مسح قیلوده درست بولور. اما  
كهوش، باشماق كبی بالتورسز نهرسهلهر گه هم صوتيز اوتهرلك يوقا اويو -  
قلارغه، مسح قیلور درست بولماس. ودخي طوبوقدان توبهن آياقنك اوچ

كچىكنە بارما قىلارى كورنورلك تىشىكى يا ىرتىغى بولغان چىتكىكە دە مسح  
قىلنماس . اگەردە بر چىتكىدە ، اىكى اوج ىدردە كچىكنە ىرتقلار بولسە ، بارسى  
بر گە حساب قىلنورلار . اما اىكى چىتكىدە گى ىرتقلار بر گە حساب قىلما .  
سلار . بر آياقنىڭ باشى ، چىتكىدەن ئوبوب ، او كچەسى چىتكىنىڭ طوبوغىنە  
قدەر كىلسە ، يا كە مسحنىڭ مدتى طولسە ، مسح بوزلور .

- (۱) چىكى و مانى دىمكىدر . (۲) مقيم اوبدە طوروچى كشى دىمكىدر .  
(۳) مسافر اوج كونلك يولغە چىققان كشى دىمكىدر .

طهارتسىز كىلگان چىتكىكە مسح قىلنورمى ؟ مسح نى رەوشچە قىلنور ؟ مسحنىڭ مدتى  
مقيمكە نىچە كوندىر ؟ مسافر كە نىچە كوندىر ؟ مدتنىڭ باشى قاي وقتدان حساب قىلنور ؟  
مدتى طولغان چىتكىكە مسح قىلو درست بولورمى ؟ كون ايتك ، كىز ايتك ، قالون  
طولا اوبوق و كالوشلارغە مسح قىلو درست بولورمى ؟ كەوش و باشماقغە مسح قىلو  
درست بولورمى ؟ تىشىكى و ىرتقى چىتكىكە مسح قىلنورمى ؟ اىكى چىتكىدە كى ىرتقلار  
بر كە حساب قىلنورمى ؟ چىتك ، نى قدر صالسى ، مسحى بوزلور ؟

## جىبىرە .

طهارت آغاندە يا كە غُسل قىلغاندە ، يوولاچاق اعضانىڭ بر ىدردە ، جِرا  
حت بولوب ، يووو ضرر ايتەرلك بولسە ، اول جِراحت يوولماس ، بلكە صولى  
قول ايله آنك اوستىنە مسح قىلنور . اگەردە مسح قىلۇدە ضرر ايتەرلك بولسە

اوستينه يابلغان (جبيړه) گه، يعنى كاغذ يا چوپړه كډه مسح قيننور. قوبارو  
 ضرر ايتهرلك بولسه، جبيړه نث آستنده قالغان سلامت يديرنى ده يوماق لازم  
 توگمدر. اوستينه مسح قياو بېتهدر. جبيړه كه مسح قيلو ئوچون طهارتلى  
 وقتده، يابلووى شرط توگمدر. طهارتسز وقتده يابلغان بولسهده، مسح قيلو  
 درست بولور. جبيړه بر سبب الله توشوب كېتسهده باكه آلوب قارالسده،  
 مسحى بوزلماس. اما آستندهغى جراحتى توزه لگاندهن صوك آځا مسح قيلو  
 درست بولماس.

طهارت آځانده جراحتى يديركه سو تير و ضرر ايتهرلك بولسه، يوولورمى، ياكه مسح  
 قيننورمى؟ جراحتنك اوزينه مسح قيلو ضرر ايتهرلك بولسه، نى قيننور؟ جبيړه نك  
 آستنده قالغان سلامت يرلهز يوولورمى؟ طهارتسز وقتده يابلغان جبيړه كه مسح قيلو  
 درست بولورمى؟ جبيړه توشوب كېتسه، ياكه آلوب قارالس. مسحى بوزلورمى؟  
 جراحت توزه لكاندهن صوك جبيړه سينه مسح قياو درست بولورمى؟

## غسل .

(غسل) بوتون تهنى يووب قوينو ديمكدر. غسل قىلاچاق كشى : (۱)  
 اولاً استنجا قىلوب، عورتلرینی پاكلەر، (۲) آندان صوك بلهزكله رينه قدمر  
 ايكى قولینی يووار، (۳) آندان صوك طهارت آلود، لکن بو طهارتده آياقلار

ینی یوماس، ۴) آندان سوڭك اول باشینه، سو كره باشقه ييرلهرينه سو قويوب  
 تهنينك ههر بر ييرينه بر قات سو تيدورور، ۵) آندان سوڭك ممكَن قدهر تهنينك  
 ههر ييريني قوللاری ايله بر قات اشفوب چغار، ۶) آندان سوڭك ينه ايكنچي  
 قات تهنينك ههر ييرينه سو قويار، ۷) آندان سوڭك ينه تهنينك ههر ييرينه سو  
 يوگرتور، ۸) آندان سوڭك ايكي آياغيني يووار. (غسل اوشبودر.) غسلى  
 كشي كامل طهارتلى بولادر نماز اوقو ئوچون غسل اوستينه طهارت آلو  
 لازم تر گيدر.

غسل نه ديمكدر؟ غسل قىلاچاق كشي اول نى قىلور؟ آندان سوڭك نيله قىلور؟ الخ  
 غسلى كشي طهارتلى بولور؟ نماز اوقو ئوچون غسل اوستينه طهارت آنورمى؟

## غسلنىڭ فرضلەرى.

غسلنىڭ فرضلەرى (۳) در: ۱) آغز اچيني يوماق، ۲) بورون اچيني

يوماق، ۳) تهنينك ههر ييرينه سو تيدورمهك.

غسلده تهنينك طشقى ياغينك ههر ييرينه، سو تيدورمهك ئوچون چەچ، قاش،

مىيق و صاقال كبي هر بر توكهز گە دە و اول توكهزنىڭ آستلارنده غى تەزگە

و ھەم كوز چوقورى، كبي اچكە باتوب يا كە جييرلوب طورغان ييرلەر كە دە

وھەم يوزوك آستىنە و قامر ھەم داکت كېى نرسەلەرنىڭ آستىدە قالغان يىرلەر -  
گەدە ، سو تىيرو تىيشلىدەر . ايرلەر كە چە چەلەرىنىڭ ھەر بىر بورتوكلەرىنە سو  
تىيرو فرضدەر . شول سېىدەن ايرلەر چە چەلەرىنى كېتەر مەك ياكە قسقارتماق  
اھل اسلام آراسىدە ( سەنت عادىيە ) بولوب فالمشدەر . اما خاتون قىزلىرىڭ  
چە چەلەرىنىڭ تويىنە ، سو ايرىشويىتەدەر . طلملارنىدەغى بورتوكلەرىنە سو اير -  
شمەسەدە يارىدەر . چونكە خاتون قىز ئوچون چەچ بىر زىنتدەر . آنلارغە چە -  
چەلەرىنى كېتەر و يا قسقارتو درست تو گلدر .

غسلنىڭ فرضلىرى نېچەدەر ؟ نېلەردەر ؟ تەننىڭ ھەر يېرىنە سو تىيرو اوچون قاي يىرلەر  
كەدە ، سو ايرىشدرو تىيشلىدەر ؟ ايرلەر كە چەچ بورتوكلەرىنە سو تىيرو فرضى ؟  
خاتونلارغە طلملارنىدەغى چە چەلەرىنە سو تىيرو فرضى ؟

## غسلنىڭ سەنتلىرى

غسلنىڭ سەنتلىرى (۹) در :

(۱) تەننىڭ نىجس تىيگان يىرلەرىنى يوماق ،

(۲) بلەزكلەرىنە قەدەر قوللارىنى يوماق ،

(۳) غسىلدەن اول طھارت آماق ،

- ۴) اول باشینی سو كۆره باشقه ييرلەرىنى يوماق ،
- ۵) او طرف اعضالارىنى سول طرفلاردان اول يوماق ،
- ۶) بىر قات سو قويغاندىن سوڭ تەينى بىر قات اشئوب پتتاق ،
- ۷) تەننڭ ھەر يېرىنە اوچە رقات سو ايرشدرمەك ،
- ۸) سونى كۆب توگۆب اسراف قىلۇدان ساقلانماق ،
- ۹) غسل قىلغان زماندە قبلەغە آرقان طورماق .

غسلنىڭ سىنتلىرى نېچەدر ؟ بىرىنچىسى نېدەر ... تورقۇنچىسى نېدەر ؟

## غسلنىڭ سىبىلىرى

غسل قىلۇنى فرض قىلا طورغان سىبىلەر ( ۳ ) در :

۱) جَنب بولماق ، ۲) حِيض تمام بولماق ، ۳) نَفَس تمام بولماق .

جَنب بولۇنڭ سىبىلىرى دە ( ۳ ) در :

۱) يوشۇك كىلمەك ، ۲) ياقىنۇق قىلماق ، ۳) احتلام بولماق .

( مکتب بالالىرىنە بولۇنۇك معنالىرى لازم توكلدر . )

غسلسىز كىشىنىڭ تەينىڭ ھەر يېرى آروسىز بولادۇر . جَنب كىشىگە قرآن

اوقو، و مصحف شریفنی طوتو، و مسجد که کرو، طهارت المیچی یا که تیمم  
 قیلمیچی، آشاو، اچو مکروهدر. شونک اوچون آکا ممکن قدر تیز غسل  
 قیلوب پاکله نمهک فرض بولور اما طهارتسز کشیکه مصحف شریفنی طوتو  
 مکروه بولسه ده، قرآن اوقو مکروه تو گلدر. دعالار اوقو، سلام ییرو و  
 تسبیح نهیتو جنب کشیکه ده، طهارتسز کشیکه ده، مکروه تو گلدر.

غسلنک سبیلری نیچه در؟ برنجیسی نیدر؟ ایکنچیسی نیدر؟ اوچنچیسی نیدر؟ جنب  
 بولونک سبیلهری نیچه در؟ برنجیسی نیدر؟ ایکنچیسی نیدر؟ اوچنچیسی نیدر؟ جنب  
 کشی آرومیدر؟ جنب کشیکه قرآن اوقو مصحف طوتو و مسجد که کرو درست  
 بولوری؟ جنب کوینچه آشاو و اچو درست بولوری؟ جنب کشیکه تیز غسل قیامق  
 تیشلیمی؟ طهارتسز کشیکه مصحف طوتو درستی؟ قرآن اوقو درستی؟ جنب  
 کشیکه هم طهارتسز کشیکه دعالار اوقو، سلام بیرو تسبیح نهیتو درست بولوری؟

## صاحبِ عذر.

آورو سبیلی بر نماز اوقوب بترورلک وقت طهارتلی بولوب طورآلما -  
 غان کشی، مثلا همان بورندان قان طامنالاب طورغان کشی یا که کوزندان  
 همان یاش کیلوب طورغان کشی (صاحبِ عذر) دیوب آتالور. آندی کشیکه  
 هر نماز اوچون بر طهارت آلو لازم بولور. شول نماز وقتی اچنده عذری

سبیلی طہارتی بوزلا طور سہ دہ ، بوز لاما غانہ حساب قیلنور . نماز  
 اوقوغان چاغندہ نجسہ ری آغا طور سہ دہ ، طہارتی دہ نمازی دہ بوز لاما ،  
 اما بر نماز اوچون آنگان طہارت ایکنچی نماز وقتی کر گہج دہ بوزولور .  
 عذر سبیلی آقان نجس ایکنچی نماز وقتی کر گہنجی تہینہ یا کیمینہ تیسہ دہ ،  
 شول وقت اچندہ نجسکہ حساب قیلنما . اما ایکنچی نمازنگ وقتی کر گہج .  
 دہ ، نجسکہ حساب قیلنوب ، ایکنچی نمازنی اوقور اوچون اول کیمینی یووو  
 یا کہ آماشدر و تیشلی بولور .

همان طہارتی بوزلوب طور ا طورغان کشی نیچک دیوب آتالور ؟ صاحب عذر هر نماز  
 اوچون طہارت آورمی ؟ بر نماز وقتی اچندہ نجسی آغا طور سہ ، طہارتی بوزلورمی ؟  
 نماز اوقوغان چاغندہ نجسی آقسہ ، طہارتی بوزلورمی ؟ بر نماز اوچون آنگان طہارتی  
 ایکنچی نماز اوچون یارارمی ؟ نجسی آغوب تینہ یا کیمینہ تیسہ ، نجس بولورمی ؟

## تیمم

صو ایله طہارت آلو ممکن بولماغان زماندہ طہارت اورنہ پاک بیر ذاتی ایله  
 (تیمم) قیلنور . شول رہوشچہ ، کہ (۱) اولاً ایکی اوچلارینی جہ یوب بیر  
 ذاتینہ صوغار ، (۲) آندان صوگ شول اوچلاری ایله یوزینہ مسح قیلور ،



(۳) آندان سوڭ يينه شول ره وشچه بير ذاتينه صوغارده، ترسه کله رينه قدر قوللارينه مسح قیلور. یوزينه مسح قبلغانده، قوللارينه مسح قبلغانده طهارتده صو تيبه طورغان بيرلهرينه اوج يا بارماقلاريني تيديرمي قالماس. اوشبو ره وشچه تيمم قیلو، صو ايله طهارت آلو مشکل بولغان وقتده طهارت اور. نينه، غسل اورننه ده طورادر. (۱) سو ايکي چاقرم جاماسی یراق بولسه، (۲) ياکه صوني استعمال قیلو آروينه ضرر ايتهرلك بولسه، (۳) ياکه تهنينه صووق تيودن قورقسه، (۴) ياکه صو يانينه بارورغه بير نهرسه دن قورقسه، (۵) ياکه صوني آلورغه قورالی بولماسه، (۶) ياکه يانداغی صووی سفرده اچه رينه کيردک بولورلق بولسه، (۷) ياکه طهارت آلوب شغلله نسه، جنازه و عيد نمازلارينه اولگره آلی قالورلق بولسه، صو ايله طهارت آلو مشکلگه حساب قیلنور. اوشبو يیدی حالنک هر برسندنه نمازنی تيمم ايله اوقو تيشلی بولور.

يش وقت نمازغه يا جمعه غه اولگره آلماسلق بولغانده، نمازنی تيمم ايله اوقو درست بولماس. طوفراق، طوزان، قوم، بالچق و طاش کبی عادتی اوطره غه يانی و ئرمی طورغان نهرسه لهر بير ذاتنداندرلار. کييمده گی طوزانغه ده و هيچ طوزانسز شما طاشقه ده تيمم قیلو درست بولور. آغاج، ئولهن، تيمر

و قورغاشن كىبى نەرسەلەر يىر ذاتندان تو گىلدەرلەر . آنلارغە و نىجس نەرسە -  
لەر گە تىمم قىلو درست بولماس . سو طابلو احتمالى بولغان يىرلەردە بر آز  
ازلەب قارامىچى تىمم قىلو درست بولماس .

سو ايله طهارت آلو ممكن بولماغاندە كىشى طهارت اورنینه نى قىلور؟ تىمم ، نى رە وشچە  
قىلنور؟ تىمم طهارت اورنینه نىغە . اورامى؟ نىچە تورلى حالده سو ايله طهارت آلو مشكل  
بولور؟ نىزدى نەرسەلەر يىر ذاتندىلار؟ نىزدى نەرسەلەر ايله تىمم قىلو درست تو كىلدەر؟  
سو طابلو احتمالى بولغان يىردە سو نى هىچ ازلەب قارامىچى تىمم قىلو درست بولورمى؟

## تىمم نىڭ فرض ، سنت و

### مفسدەلەرى .

تىمم نىڭ فرضلارى ( ۴ ) در :

( ۱ ) تىمم نى نماز او قونىتى ايله قىلماق ،

( ۲ ) تىمم قىلماق نەرسە يىر ذاتندان بولماق ،

( ۳ ) يوز گە مسح قىلماق ،

( ۴ ) ايكى قولغە مسح قىلماق .

تىمم نىڭ سنتلەرى ( ۶ ) در : ( ۱ ) بىسمله ايله باشلاماق ، ( ۲ ) يىر ذاتينه اوچ

ایله سوقماق ، ۳) سوقغاندان سوڭ ، ( طوزانی کوب یاغلماسون اوچون ) قوللارینی بر کره ساکومەك ، ۴) بارماقلارینی آراشدرماق ، ۵) ترتیب ایله اول یوزبە سو آره قوللارینه مسح قیلماق ، ۶) اوڭ تولىبە سول قولندان اول مسح قیلماق .

تیممى اوشبو ایکی تورلی اش بوزادر :

۱) طهارتنی بوزا طورغان اشلەرنڭ برسى واقع بولو ، ۲) سو ایله طهارت آلورغه ممکن بولو .

تیممك فرضلاری نیچه در ؟ ( ۱ ) نچیسى نيدر ؟ ( ۲ ) نچیسى نيدر ؟ ( ۳ ) نچیسى نيدر ؟ ( ۴ ) نچیسى نيدر ؟ تیممك سنتلەرى نیچه در ؟ ( ۱ ) نچیسى نيدر ؟ ، ، ، ( ۶ ) نچیسى نيدر ؟ تیممى نیچه تورلی اشلەر بوزادر ؟ ( ۱ ) نچیسى نيدر ؟ ( ۲ ) نچیسى نيدر ؟

## نجسلەر .

نماز او قویاچاق کشینک تهنی ، کیمى و نمازلى نجسلەردەن پاك بوئو فرضدر .

نجسلى کوینچه نماز او قو درست بولماس . نجس ایکی تورلیدر : بیگل

نجس ، آور نجس . قارغا و قارچغا کبی ایتلەرى حرام بولغان قوشلارنڭ

تیزه کلەرى ایله آت ، صییر و صارق کبی ایتلەرى حلال بولغان حیوانلارنڭ

بۆللەرى يېڭىل نېجسدر . بونلاردان باشقە نېجسلەرنىڭ ھەر قايسى آور نېجسدر .  
 مىللا ، آدمىنىڭ تىزە گى و بۆلى ، آت ، صېير و صارق كىبى ايتلەرى حلال  
 بولغان حيوانلارنىڭ تىزە كلەرى ، ات ، بورى كىبى ايتلەرى حرام بولغان حيوان  
 لارنىڭ تىزە كلەرى و بۆللەرى ھەم سلە گەيلەرى و تىرلەرى ، قاز و طاوق كىبى  
 ايتلەرى حلال بولغان قوشلارنىڭ تىزە كلەرى ، اولە كسە و خنزىرنىڭ ايتلەرى و  
 قانلارى و حيواننىڭ بوغازندان جىمان قان ، جىراحتىدىن آقغان قان ، ارن ،  
 صارى صو ، آورو كوز ياشى ، خمر و آوزدان طولوب چىققان قوسق كىبى  
 نەرسەلەر ھەر قايسى آور نېجسلەردىر . كوگەرچىن ، چىچىق كىبى قوشلارنىڭ  
 تىزە كلەرى ، بالق و بورچا قانلىرى ، آرو ايتنىڭ يوشى ، صو حيوانلارنىڭ بارچە  
 سىنىڭ قانى و مايبى ، يىلاغاندە چىققان كوز ياشى ، آوز طواماسلىق آز بولغان  
 قوسق ، توكرىك و قاقىرق نېجس توگل ، پاكدرلار .

---

نماز او قوياچق كىشىنىڭ قاي نەرسەلەرى نېجسدىن پاك بولو فرضدۇر ؟ نېجس نېچە تورلېدىر ؟  
 نېلەردىر ؟ نى نەرسەلەر يېڭىل نېجسدر ؟ نى نەرسەلەر آور نېجسدر ؟ كوگەرچىن ، چىچىق  
 تىزە كلەرى ، بالق و بورچا قانلارى ، آرو ايتنىڭ يوشى ، كوز ياشى ، آز قوسق ،  
 توكرىك و قاقىرق پاكى نېجسى

---

خنزىردىن باشقە حيوانلارنىڭ يونلارى و كىيىكان سويەك و سنگرلەرى نېجس

تو گلدرلەر شریعتچە بوغازلانغان حیوانلارنڭ ایتلەری آشارغە حلال بولما -  
سەدە ، نجس تو گلدر . تیریلەری دە ایله نەسە دە پاکدر . اما شریعتچە بوغاز -  
لانغان حیوانلارنڭ ایتلەری دە ، ایله نەسە آەن تیریلەری دە ، نجسدر . اگرده  
تیریلەری ایله نەسەلەر ، پاک بولورلار . خنزیرنڭ بوتون گەودەسی نجسدر ، هیچ  
بر وقتدە پاکلەنماس . بر نجس نەرسە یانوب کول بولسە ، یا که چروب طوف -  
راق بولسە یا که طوزلانوب طوز رەوشینە کیلسە ، پاک بولور . ایسرتکچ اچملک  
طوز قاتشو سبیلی آینوب سر که گە ئەیلەنسە ، نجس مایدان صابون یاصالسە ،  
شول سر که دە صابون دە پاک بولورلار .

تەندە یا کییمدە یا که نمازلقدە ییگل نجس ، بوی دە آرقلیسی دە بر قارشدان  
آرتق بولماسە ، و آور نجس بر مثقال چاماسندان آرتق بولماسە ، شول نجس  
ایله نماز اوقو درست بولور . اگرده بو قدرلەردەن آرتق بولسە ، درست  
بولماس . زور پالاسنڭ بر باشی نجسلەنگان بولسە ، نجسلەنمە گان باشندە  
نماز اوقو درست بولور . اوستینە بر نجس تو گلگان طوفراق کیسە ، شول  
طوفراقنڭ اوستندە نمازلق جەیمیچی دە نماز اوقو درست بولور .

---

حیوانلارنڭ بونلاری ، و کییکان سویەك و سنکرلەری پاکمی نجسمی ؟ شریعتچە بوغاز  
لانغان حیوانلارنڭ ایتلەری و تیریلەری پاکمی ؟ خنزیرنڭ پاک نەرسەسی بارمی ؟ بر نجس

نەرسە ، يانوب كول بولسە ، ياكە چروب طوفراق بولسە ، ياكە طوزلانوب طوز رەوشينە كېلسە ، پاك بولورمى ؟ ايسرتكچ خمر طوز قاتشو ايله آينوب سر كە ئەيلە . نەسە ، نجس مايدن صابون يا صالسه ، پاك بولورلارمى ؟ تەندە ياكى كېمەدە يانمازلقدە آور نجس نى قدر بولسە ، نماز اوقورغە ياراماس ؟ آندىن كېمەك بولسە اوقورغە يارارمى ؟ يېكل . نجس نى قدر بولسە ، نماز اوقورغە ياراماس ؟ آندىن كېمەك بولسە ، اوقورغە يارارمى ؟ زور بر پالاس ياكى زىك بر باشى نجس بولغاندە نجس بوكل باشىدە نماز اوقو ياريمى ؟ اوستينە نجس توكلكان بر طوفراق كېيكان بولسە شوكت اوستىدە ، مازلق جە بېيچى نماز اوقو درست بولورمى ؟

## نجسلەردن پاكلەو.

نجسلەنگان كېمىنى نېسىدەن پاكلەو اوچون نېسىنى قروب جېتوب بتر گاندىن سوڭ اوچ مرتبە يووب طامچىسى طامماسلق بولغانچى اوچ مرتبە صغو تېدىش . لىدر . طون ، پالاس و يورغان كېي صغو مۇمكىن بولماغان نەرسەنى ، اوچ مرتبە يووب طامچىسى طاموب بىكانچى اوچ مرتبە الوب قوبو تېشىلىدر . نېسىنىڭ ذاتى قالماسه ، ازغنه ايسى يا توسى قالسەدە ، كېمى نېسىگە حساب قىلنماس ، پىچاق و پياللا كېي شما نەرسەلەر ياخشىلاب سورتو ايله دە پاكلە حساب قىلنورلار . سو ايله يوولسەلار ، يىگرەك پاك بولورلار . كون ذاتى ، كېيكان قاتى نېسىدەن اووب توشرو ايله پاكلەنور . اما صېيق و يووش نېسىدەن

۳ مرتبه باسوب یومیچی پاکله نماس . بر نهرسه نك قای بیرینه نجس تیدگانلگی اونوتلسه ، گمان ایله بر بیرینی یوغاچ پاککه حساب قیلنور . بال ، مای و سوت کبی نهرسه گه بر آز صیدیق نجس قاتشوب نجسه نهرسه لهر ، اوچ مرتبه آرو صو ایله قوشوب صووی بتکانچی اوچ مرتبه قایناتاو ایله پاک بولورلار .

نجسه نکان کیمنی نجسدن پاکله مک اوچون نی قیلو تیشلی بولور ؟ طون ، پالاس یورغان کبی صفو ممکن بولماغان زور نهرسه نی نجسدن پاکله مک اوچون نی قیلو تیشلی بولور ؟ کیمنده نجسك ذاتی بتسه ، آزغنه ایسی یا توسی کنه قالسه نجسه حساب قیلنورمی ؟ پچاق ، پیالا کبی شما نهرسه لهر ، نی قیلو ایله پاککه حساب قیلنورلر ؟ کون ذاتی کیبکان نجسدن نیچک پاکله نور ؟ یووش نجسدن نیچک پاکله نور ؟ بر نهرسه که نجس تیوب صوکره نجس قای بیرینه تیکانی اونوتلسه اول نهرسه نیچک پاکله نور ؟ بال ، مای و سوت کبی نهرسه که آزغنه نجس قاتشسه ، نیچک پاکله نور ؟

## پاکله نو .

بدر فکه کر گانده اول صول آیاقنی آتلاب کرو و چقغانده اول اوک آیاقنی آتلاب چفو مستجبدر . حاجتینی اوته گان زمانده قبله غه قارشنی یا آرقان بولو و عورتینه هم نجسه لرینه قاراو مکروهدر . حاجتینی آچق یرده اوته گانده آینه هم قویاشقه ده قارشنی یا آرقان بولوده مکروهدر . بدر فده کچکنه حاجتینی

قىلغان كشيگه صول قولى ايله (استبرا) قىلو، يعنى نجسنى بر نهرسه ايله  
قوروتو تيش بولور. بدرفده اولوغ حاجتىنى قىلغان كشيگه، صول قولى ايله  
(استنجا) قىلو، يعنى عورتىنى پاكه و تيشلى بولور. استبرا و استنجانى اوڭ  
قول ايله قىلو، پچهن و كاغد كى قدرلى نهرسه لهر ايله قىلو مكروهدر.  
اگرده نجسى تهنى بوياسه استبرانى ده استنجانى ده صو ايله قىلو تيشلى  
بولور.

بدرفكه كر كانده قايسى آياقنى اول آتلاب كرلور؟ آندان چقغانده قايسى آياقنى اول آت-  
لاب چفلور؟ حاجتىنى اوتته كهن زمانده قبلهغه قارشى يا آرقان بولو درست بولورمى؟  
عورتىنه يا كه نجسله رينه قاراو درست بولورمى؟ حاجتى اوتته كانده آيغه يا كه قوياشقه قار-  
شى يا آرقان بولو درست بولورمى؟ بدرفده كچكته حاجتىنى قىلغان كشيگه صول قولى ايله  
نى قىلماق تيشلى بولور؟ بدرفده الوغ حاجتىنى قىلغان كشيگه صول قولى ايله نى قىلماق  
تيشلى بولور؟ استبرا و استنجانى اوڭ قولى ايله قىلماق، پچهن و كاغد كى قدرلى نهر-  
سه لهر ايله قىلماق درست بولورمى؟ نجس تهنى بوياسه، استبرا و استنجانى نى ايله  
قىلماق تيشلى بولور؟

## پاك صولار.

چيشمه و يلغا صولارى، كول، ديگنر و قويو صولارى، قار، ياغمور و بوز  
صولارى هر قايسى پاك صولاردر. پاك نهرسه قاتشوب بولغانغان بولسه لارده،



طهارتکه یارارلار؛ سرکه، شوپا، نیرن کبی بولوب اسملهزی اوز گهرگن  
 صولار پاك بولسه لارده، طهارتکه یاراماسلار. قاون صووی کبی ییمشله ردهن  
 چقغان صولارده پاك بولسه لارده، طهارتکه یاراماسلار. طهارت آغانده آرو  
 صاوتقه جییلغان صو (ماء مستعمل) دیوب آتالور. آندی صو ظاهرده پاك کبی  
 بولسه ده، ایکنجی قات طهارت آورغه یاراماس. آغم صو ۹۵ م نیهله نوسی (۴۰)  
 آرشین و تیره نلگی یارتی قارش قدر بولغان کوب صو نجس قاتشسه ده،  
 نجسله نمه سلهر. بوندان کیم بولغان صو آزغه نجس قاتشسه ده، نجسله نور.  
 اگرده قاتشقان نجس صونک طعمینی، یایسینی، یا توسینی اوز گهرتسه، ییک  
 زور صو بولسه ده هم آغم صو بولسه ده، نجس بولور. آدمی، آت، صیر و  
 صارق کبی ایتی حلال حیوانلار اچکاندن صو ک صاوتده قالغان صو پاکدر،  
 طهارت آورغه ده یاریدر. اما ات و بوری کبی ایتی حرام حیوانلاردان قالغان  
 صو نجسدر. طاوق، مهچی، و قارچا دان قالغان صولار نجس بولماسه لار—  
 ده، آنلار ایله طهارت آلو مکروهدر.

نی صولاری پاك صولدر؟ پاك نهرسه قاتشوب بولغانغان صو طهارت آورغه یاراری  
 پاك نهرسه قاتشوب اسمی اوز کهروب صو دیب آتالماسلق بولغان نهرسه طهارت آورغه  
 یاراری؟ قاون کبی ییمش صولاری طهارتکه یاراری؟ نیندای صو ماء مستعمل دیب آتا—  
 لور؟ ماء مستعمل پاکمی؟ طهارتکه یاریمی؟ آغم صوغه یا که کوب صوغه نجس توشسه

نجسلا نوری؟ آز صوغه نجس فانشسه نجسلا نوری؟ بر آغم صو یا که کوب صوغه نجس قاتشوب طعمینی یا ایسینی یا توسینی اوز که رتسه شول صولار نجس بولورمی؟ آدمی آت، صییر صارق کبی ایتی حلال حیوانلار اچکه ندهن قالغان صولار پاکمی، نجسمی؟ طها۔ رت آورغه یاریعی؟ ات بوری کبی ایی حرام حیوانلاردان قالغان صو نجسمی؟ طاوق، مه چی و فارچه ایدان قالغان صو پاکمی؟ ملهارتکه یاریعی؟

## قویو .

قویوغه بر نجس توشسه، اچند بولغان صووینک بارچهسی نجسلا نور۔ نی قدر صو بارلغی چامالانسه، شول قدر صونی چغاروب تو کیدیچی پاکله نماس۔ اگرده قویوغه چدچق کبی بر کچکنه حیوان توشوب اولسه، (۲۰) چیلهک قدر صووینی تو گو، طاوق قدر بر حیوان توشوب اولسه، (۴۰) چیلهک قدر صووینی تو گو تیشلی بولور۔ اگرده اوشبو حیوانلارنک اچله ری کوبکان یا که تهنله ری جییگان بولسه، بارچه صووینی تو کیدیچی قویونک صوی پاک۔ له نماس۔ آدمی و صارق قدر بر حیوان توشوب اولسه، اچی کوبمه سده، قو۔ یونک بارچه صووینی تو گو تیشلی بولور۔ قویونک قایسی کونده نجسلا نگان۔ لگی معلوم بولماسه، اوج تهلکدهن بیرلی نجسکه حساب قیلنوب، شول کونله رده آلتغان صولار تو گلورلهر۔

قويوغه برنجس توشسه ، اچنده كى صووى نجسله نورى ؟ اول قويونى پاكلمهك  
 اوچون نى قيلماق كيرهك بولور ؟ بر قويوغه چيچق كى بر كچكنه حيوان توشوب  
 اولسه ، نيچه چيلهك صونى تو ككه چ اول قويو با ككه حساب قيانور ؟ طاوق قدر بر  
 حيوان توشوب اولسه نى قيانور ؟ اكرده قويوغه توشكهن چيچق و طاوقك اچلهرى  
 كويكهن ياكه ته نلهرى چييكهن بولسه ، قويونك نى قدر صووينى چفارماق تيدشلى بولور ؟  
 قويوغه آدمى و صارق قدر بر حيوان توشوب اولسه نى فاندور ؟ قويونك قايسى كونده  
 نجسله نكه ناكى معلوم بولماسه ، نيچه كوندن بيرلى نجسكه حساب قيبور ؟

## عورت .

نماز اوقوغانده عورت يدرلهر اورتولى بولو فرضدر . اولاق بولمده بولسه ده ،  
 يالانغاچ كوينچه نماز اوقو درست تو گلدر . ايرلهرنك بيللهرى طوغريسندان  
 باشلاب تز استلارينه قدر بولغان ته نلهرى عورتدر . بيلله رندن يوغارى و تزدهن  
 توبهن يدرلهرى آچق بولسه لارده ، نماز اوقولارى درست بولور . خاتونلارنك  
 ته نله رينك هر يدرى عورتدر . مگر يوزلهرى و بله زكله رينه قدر ايكى اوچلا -  
 رى و طوبوقلارينه قدر آياق باشلارى غنه عورت تو گلدر . ياتنده هيچ بر آرو -  
 كييم بولماسه ، كييمىنى يووارغه صوده بولماسه ، نمازنى نجس كييم ايله  
 اوقوده يالانغاچ اوقوده درست بولور . اكرده بو كشى نمازنى يالانغاچ او  
 قوسه ، اوطوروب قنه اوقور .


نماز اوقوغانده قاي ييرلەر اورتولى بواو فرسدر ؟ يالانچاچ كوينچه نماز اوقو درست بولورى ؟ ايرلەرنك تەنلەرينك قاي ييرلەرى عورتدر ؟ ايرلەر كە بيللەرنەن يوغارى و تزدەن توبەن ييرلەرى آچق كوينچه نماز اوقو درست بولورى ؟ خاتونلارنك قاي ييرلەرى كنه عورت توكلدر ؟ آرو كى بولامان كىنى نمازنى نيچك اوقور ؟ اكرده يالانچاچ اوقوسە ، نمازنى باصوب اوقورى ، اولوروب اوقورى ؟

### عذرلى خاتونلار .

ياش بالا آناسى بولغان خاتونلار قرق كون قدر عذرلەرنەن پاكلەنگاچى آروسز بولورلار . شول زمانده آنلار نمازده اوقوماسلار ، روزەده طوتماسلار . عذرلەرى تمام بولغاچ آنلارغە غسل قىلوب پاكلەنو فرض بولور . آنلار رمضانده طوتامى قالغان روزلەرىنى سو كندان قضا قىلولار . اما اوقولمى قالغان نمازلارىنى قضا قىلماسلار . بالغە بولغاندان سوڭ آى صاين عذرلى بولغان خاتونلارده عذرلى وقتلارنده آروسز بولوب روزە و نمازلارىنى قالدورلار . عذرلەرى تمام بولغاندهن سوڭ آنلارغەده غسل قىلوب پاكلەنو فرض بولور . پاكلەنگاچ آنلارده روزلەرىنى قضا قىلولار . بالغلەرنك عذرلەرى اوچ كو- نەن كيم و اون كوندەن آرتق بولميدر . اكرده آرتق بولسە ، آورو علامتدە- در . اون برنجى كونلەرنده روزلەرىنى دە طوتارلار . صاحب عذر بولوب نمازلارىنى دە اقولار .

ياش بالا آناسى بولغان خاتونلار عذرلى كونلەرنده آرو بولورلارى ؟ عذر زمانلارنده

نماز او قولورمی ؟ روزه طوتارلاری ؟ عذرلهری تمام بولغاچ آنلارغه نی قیلو فرض  
بولور ؟ رمضانده طوتلمی قالغان روزهلهرینی سوکندن قضا قیلورلاری ؟ نمازلارینی قضا  
قیلورلاری ؟ آی صابن عذرلی بولغان خاتونلار نیچک ؟ باقهلهرنک عذرلهری نیچه کوندهن  
کیم بوامیدر نیچه کوندهن آرتق بولمیدر ؟ اکرده آرتق بواسه ، نی علامتی ؟ اون بر  
نچی کونلهرنده روزه و نمازلارینی ادا قیلورلاری ؟



昭和五年六月一日印刷  
昭和五年六月十日發行

タハラット

(定價金五十錢)

不許複製

(بهاسی ۵۰ تین)

發行兼印刷者  
右代表者

東京回教徒印刷所

東京府下淀橋町柏木九九〇番地

クルバンガリー

編緝者  
右代表者

東京回教學校

東京府下淀橋町柏木九九〇番地

クルバンガリー

## طوكيو دا مطبعة اسلاميه ده باسلفان كتابلار .

- نوطهغه سالنغان شعرلار ..... ۳۰ تيدن
- عقائد ابتدائي مکتب ئوچون درسلك ..... ۵۰ تين
- طهارت ..... ۵۰ تين
- جوانچ عبدالله توقاي اثرى ..... ۲۵ تين
- تاريخى تورک تاتار رسملهرى  
( بر کاورتده ۸ دانه آتکريتکه ) ..... ۳۰ تين
- اسمعیل بك عصيرينسكى رسمى ( ياخشى آتکريتکه ) ..... ۱۰ تين
- طوكيو دا مکتب اسلاميه و مطبعة اسلاميه رسملهرى ..... ۱۵ تين
- ( آتکريتکه ۳ دانه )
- شمائل استيناغه قویار ئوچون استانبولده يازلوب طوكيو دا  
فوطوغراف ايله اشله تلمگهن ، برسى کلمه شهادت ،  
ايکنچيسى « من صبر ظفر » ديگهن حديث شريف ايکيسى  
قازان تورکلهرى تاريخى استانبولده باسلفان  
يهنه تيزلکده باسلادور :  
محمد اهم تاريخى ابتدائي مکتب ئوچون درسلك  
نماز .....  
مطبعة نك آدرسى :

Mohammedan Printing Office  
in Tokyo

No990.Kashiwagi Yodobashi-Machi Tokyo-Fu. Japan.

